



Евангелізацыя на пляжы

███ *Некалькі дзясяткаў чалавек абвяшчаюць Добрую Навіну на пляжах і ў месцах шпацыру на польскім пабярэжжы Балтыйскага мора.*

“Прыморская евангелізацыя” адбываецца ўжо ў сёмы раз. Удзельнікі акцыі на працягу цэлага дня знаходзяцца ў адной мясцовасці. У той час, калі частка групы застаецца на адарацыі Найсвяцейшага Сакраманту ў мясцовым касцёле, астатнія выходзяць на пляжы і вуліцы са спевам, сведчаннямі, малітвай і запрашэннем на вячэрнюю сустрэчу ў святыні.
†



Італьянцы абараняюць сям'ю

У сучасным свеце трэба гучна выступаць за правы сям'і і не дазваляць, каб яна паддалася новым культурным мадэлям, якія супярэчаць нашай традыцыі.

Так камітэт “Захавайма нашых дзяцей”, які ў чэрвені арганізаваў у Рыме дэманстрацыю ў абарону сям'і, дзе ўдзельнічала больш за мільён чалавек, заяўляе на верасень чарговы марш. Першае мерапрыемства праходзіла пад дэвізам “Стоп гендэр”, а цяпер арганізатары хочуць сканцэнтравання на абароне традыцыйнага сужэнства. Таму што восенню ў італьянскім парламенце будзе праводзіцца галасаванне па законапраекце аб легалізацыі аднаполых сужэнстваў з адначасовым прызнаннем ім права ўсынаўляць дзяцей.



Месца хросту Езуса
ўпісана ў спісак ЮНЕСКА

Варта адзначыць, што гэта адбылося па ініцыятыве Іарданіі, большасць жыхароў якой вызнаюць іслам.

Бетанія, дзе згодна з Евангеллем паводле св. Яна Пан Езус прыняў хрост, па традыцыі знаходзіцца побач з палестынскім Ерыхонам, 40 км ад сталіцы Іарданіі – Амана.

Спіс сусветнай спадчыны ЮНЕСКА налічвае на сённяшні дзень больш за тысячу аб'ектаў, якія асаблівым чынам абараняюцца з-за іх унікальнай каштоўнасці для культуры ці прыроды.